

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 287

09-10-2025 - ൽ മറുപടിയ്ക്ക്

വനിതാ മത്സ്യത്തൊഴിലാളികളുടെ ശാക്തീകരണം

ചോദ്യം		ഉത്തരം	
ശ്രീ എൻ. കെ. അക്ബർ, ശ്രീമതി യു പ്രതിഭ , ശ്രീ. കെ.എൻ. ഉണ്ണികൃഷ്ണൻ, ശ്രീമതി ഒ എസ് അംബിക		ശ്രീ സജി ചെറിയാൻ (മത്സ്യബന്ധനം, സാംസ്കാരികം, യുവജനകാര്യ വകുപ്പ് മന്ത്രി)	
(എ)	സൊസൈറ്റി ഫോർ അസിസ്റ്റൻസ് ടു ഫിഷർവിമെൻ മുഖേന വനിതാ മത്സ്യത്തൊഴിലാളികളുടെ ശാക്തീകരണത്തിന് എന്തെല്ലാം പദ്ധതികളാണ് ഇതിനകം നടപ്പാക്കിയിട്ടുള്ളത്; വിശദമാക്കാമോ;	(എ)	സൊസൈറ്റി ഫോർ അസിസ്റ്റൻസ് ടു ഫിഷർവിമെൻ (സാഫ്) മുഖേന വനിതാ മത്സ്യത്തൊഴിലാളികളുടെ ശാക്തീകരണത്തിന് വേണ്ടി നടപ്പിലാക്കിയ പദ്ധതികളുടെ വിശദാംശങ്ങൾ അനുബന്ധമായി ചേർക്കുന്നു.
(ബി)	വനിതാ മത്സ്യത്തൊഴിലാളികൾക്ക് പലിശ രഹിത വായ്പ, റിവോൾവിങ് ഫണ്ട് എന്നിവ അനുവദിക്കുന്നതിലെ പുരോഗതി വിലയിരുത്തിയിട്ടുണ്ടോ; വിശദാംശം നൽകാമോ;	(ബി)	ഉണ്ട്. ചെറുകിട തൊഴിൽ സംരംഭങ്ങളിൽ ഏർപ്പെട്ടിരിക്കുന്ന ഗ്രൂപ്പുകൾക്ക് വർക്കിംഗ് ക്യാപിറ്റൽ ഇനത്തിൽ റിവോൾവിംഗ് ഫണ്ടിന്റെ വിവരങ്ങൾ ചുവടെ ചേർക്കുന്നു. സാഫിലെ ഗ്രൂപ്പുകൾക്ക് ബിസിനസ്സ് മെച്ചപ്പെടുത്തുന്നതിനും പ്രവർത്തന മൂലധനം വർദ്ധിപ്പിക്കുന്നതിനുമായി പലിശ രഹിത റിവോൾവിംഗ് ഫണ്ട് അനുവദിക്കുന്നു. ഗ്രൂപ്പുകളുടെ തിരിച്ചടവിന്റെ ശേഷിയും ശരാശരി വിറ്റുവരവും കണക്കിലെടുത്ത് ഗ്രൂപ്പുകൾക്ക് 25,000 രൂപ മുതൽ ഒരു ലക്ഷം രൂപ വരെയും സാഫിന്റെ കീഴിൽ പ്രവർത്തിക്കുന്ന സൂപ്പർമാർക്കറ്റുകൾ, കമ്മ്യൂണിറ്റി പ്രൊവിഷൻ സ്റ്റോറുകൾ, സീ ഫുഡ് റെസ്റ്റോറന്റുകൾ എന്നിവയ്ക്ക് 1.50 ലക്ഷം രൂപ വരെയും 20 തവണകളായി തിരിച്ചടവ് കണക്കാക്കി പലിശ രഹിതവായ്പയായി നൽകുന്നു. നിലവിൽ 1964 യൂണിറ്റുകൾക്ക് പ്രവർത്തന മൂലധന റിവോൾവിംഗ് ഫണ്ട് ഇനത്തിൽ 450 ലക്ഷം രൂപയാണ് അനുവദിച്ചിരിക്കുന്നത്. യൂണിറ്റുകൾ റിവോൾവിംഗ് ഫണ്ട് കൃത്യമായി തിരിച്ചടച്ചതിലൂടെ ടി തുക 19.35 കോടി രൂപ തുടർഘട്ടങ്ങളിലായി ക്യൂമുലേറ്റ് ആയി റിവോൾവ് ചെയ്ത് വരുന്നു. തദ്ദേശസ്വയഭരണ സ്ഥാപനങ്ങളിൽ രൂപീകരിച്ചിട്ടുള്ള തീരമൈത്രി മാനേജ്മെന്റ്

കൗൺസിലുകൾ മുഖേന യൂണിറ്റുകളുടെ തിരിച്ചടവ് ഉറപ്പുവരുത്തുന്നു. റിവോൾവിംഗ് ഫണ്ടിന്റെ തിരിച്ചടവ് മോണിറ്റർ ചെയ്യുന്നതിനായി സാഫിന്റെ അസിസ്റ്റന്റ് നോഡൽ ഓഫീസർമാർക്കും തീരമൈത്രി മാനേജ്മെന്റുകൗൺസിൽ ട്രഷററുമായ ഫിഷറീസ് എക്സ്റ്റൻഷൻ ഓഫീസർ/അസിസ്റ്റന്റ് ഫിഷറീസ് എക്സ്റ്റൻഷൻ ഓഫീസർ/ഫിഷറീസ് ഓഫീസർ എന്നീ തസ്തികയിലുള്ള ഉദ്യോഗസ്ഥർക്ക് പ്രത്യേക ചുമതല നൽകിയിട്ടുണ്ട്. എല്ലാ മാസവും തദ്ദേശ സ്വയഭരണ സ്ഥാപനങ്ങളുടെ പ്രസിഡൻ്റ്/ ചെയർമാൻ/മേയർ എന്നിവരുടെ അധ്യക്ഷതയിൽ നടക്കുന്ന തീരമൈത്രി മാനേജ്മെന്റ് കൗൺസിലുകളിൽ യൂണിറ്റുകളുടെ റിവോൾവിംഗ് ഫണ്ടിന്റെ തിരിച്ചടവ് വിലയിരുത്തുകയും വിശകലനം ചെയ്യുകയും ചെയ്യുന്നു. റിവോൾവിംഗ് ഫണ്ട് മുടക്കം വരുത്തുന്ന യൂണിറ്റുകളിൽ മിഷൻ കോർഡിനേറ്റർമാർ നേരിട്ട് പോയി യൂണിറ്റുകളിൽ നിന്ന് തിരിച്ചടവ് നടത്തുന്നു. സാഫിന്റെ അഡ്മിനിസ്ട്രേറ്റീവ് ഓഫീസിൽ റിവോൾവിംഗ് ഫണ്ടിന്റെ തിരിച്ചടവ് പ്രത്യേക സംവിധാനത്തിൽ മോണിറ്റർ ചെയ്ത് വരുന്നു. കൃത്യമായി മോണിറ്റർ ചെയ്യുന്നതിനാൽ റിവോൾവിംഗ് ഫണ്ടിന്റെ തിരിച്ചടവ് 90 ശതമാനം ആണ്. യൂണിറ്റുകൾ മരണപ്പെട്ടത് മൂലമോ പ്രായാധിക്യം മൂലമോ യൂണിറ്റുകളുടെ പ്രവർത്തനം നിലച്ചത് മൂലമോ ആണ് റിവോൾവിംഗ് ഫണ്ട് തിരിച്ചടവിൽ മുടക്കം വരുത്തിയിരിക്കുന്നത്.

സാഫിൽ റിവോൾവിംഗ് ഫണ്ടിന്റെ പ്രവർത്തനങ്ങൾ വിലയിരുത്തുന്നതിനായി മാനേജ്മെന്റ് ഇൻഫർമേഷൻ സിസ്റ്റം (MIS) സംവിധാനം നടപ്പിലാക്കുന്നതിന് നടപടികൾ സ്വീകരിച്ചിട്ടുണ്ട്. ഇതിന്റെ ഇംപ്ലിമെന്റേഷൻ പ്രൊസസ്സ് അവസാനഘട്ടത്തിലാണ്. MIS നിലവിൽ വരുന്നതോടെ റിവോൾവിംഗ് ഫണ്ടിന്റെ തിരിച്ചടവ് കൂടുതൽ മെച്ചപ്പെടുത്തുന്നതിനും വിലയിരുത്തുന്നതിനും സാധിക്കും.

ജോയിന്റ് ലയബിലിറ്റി ഗ്രൂപ്പ് (ജെഎൽജി) കൾക്ക് അനുവദിക്കുന്ന പലിശ രഹിത വായ്പയുടെ വിവരങ്ങൾ ചുവടെ ചേർക്കുന്നു.

മത്സ്യ അനുബന്ധ തൊഴിൽ ചെയ്യുന്ന 5 പേരടങ്ങുന്ന മത്സ്യത്തൊഴിലാളി വനിതകളെ ഉൾപ്പെടുത്തി ആരംഭിക്കുന്ന ജോയിന്റ് ലയബിലിറ്റി ഗ്രൂപ്പ് (ജെഎൽജി) കൾക്ക് ആദ്യഘട്ടത്തിൽ ഒരംഗത്തിന് 10000/-രൂപ വീതം ഒരു ഗ്രൂപ്പിന് പരമാവധി 50000/- രൂപ വരെയാണ് പലിശരഹിത

വായ്പയായി അനുവദിക്കുന്നത്. തിരിച്ചടവ് പൂർത്തീകരിക്കുന്ന യൂണിറ്റുകൾക്ക് തുടർ ഘട്ടങ്ങളിൽ ഒരംഗത്തിന് 20000 രൂപ വീതം ഒരു യൂണിറ്റിന് പരമാവധി ഒരു ലക്ഷം രൂപ വരെ റിവോൾവിംഗ് ഫണ്ട് പ്രവർത്തന മൂലധനമായി പലിശ രഹിത വായ്പ അനുവദിക്കുന്നു. നിലവിൽ 1110 യൂണിറ്റുകൾക്ക് റിവോൾവിംഗ് ഫണ്ടായി 5.55 കോടി രൂപ അനുവദിച്ചിട്ടുണ്ട്. തിരുവനന്തപുരം, കൊല്ലം, ആലപ്പുഴ, എറണാകുളം, തൃശ്ശൂർ, കാസർഗോഡ് എന്നീ ജില്ലകളിലെ യൂണിറ്റുകൾ റിവോൾവിംഗ് ഫണ്ട് കൃത്യമായി തിരിച്ചടച്ചതിലൂടെ ടി തുക 26 കോടി രൂപ, തുടർഘട്ടങ്ങളിലായി ക്യൂമുലേറ്റ് ആയി റിവോൾവ് ചെയ്ത് വരുന്നു.

ജെ.എൽ.ജി യൂണിറ്റുകൾക്ക് അനുവദിക്കുന്ന പലിശ രഹിത വായ്പ മോണിറ്റർ ചെയ്യുന്നതിനായി ഓരോ ജില്ലയിലും സാഫ് അസിസ്റ്റന്റ് നോഡൽ ഓഫീസർമാർക്ക് ചുമതല നൽകിയിട്ടുണ്ട്. പലിശ രഹിത വായ്പയുടെ തിരിച്ചടവ് തുക കളക്ട് ചെയ്യുന്നതിനായി ഫെസിലിറ്റേറ്റർമാരെ നിയമിച്ചിട്ടുണ്ട്. എല്ലാ ആഴ്ചയിലും ഫെസിലിറ്റേറ്റർമാർ യൂണിറ്റുകളിൽ പോയി നേരിട്ട് തിരിച്ചടവ് തുക ശേഖരിച്ച് അത് ബാങ്കിൽ നിക്ഷേപിക്കുകയും ചെയ്യുന്നു. കൂടാതെ മണി മാനേജ്മെന്റ് സോഫ്റ്റ് വെയർ വഴി അഡ്മിനിസ്ട്രേറ്റീവ് ഓഫീസിലും നോഡൽ ഓഫീസിലും തിരിച്ചടവ് മോണിറ്റർ ചെയ്ത് വരുന്നു. ഇതിന്റെ അടിസ്ഥാനത്തിലാണ് തുടർഘട്ടങ്ങളിൽ റിവോൾവിംഗ് ഫണ്ട് ഗ്രൂപ്പുകൾക്ക് അനുവദിക്കുന്നത്. ജെഎൽജി യൂണിറ്റുകളുടെ തിരിച്ചടവ് 98 ശതമാനം ആണ്.

വനിതാ മത്സ്യ വിപണന തൊഴിലാളികൾക്ക് മത്സ്യഫെഡ് വഴിയും പലിശ രഹിത വായ്പ വിതരണം ചെയ്തു വരുന്നു.

മത്സ്യത്തൊഴിലാളി വനിതകൾക്ക് മത്സ്യവിപണനത്തിന് പലിശ രഹിത വായ്പ പദ്ധതി

മത്സ്യവിപണനത്തിൽ ഏർപ്പെട്ടിരിക്കുന്ന വനിതകൾക്ക് സാമ്പത്തിക വർഷം 2008-09 മുതൽ മത്സ്യഫെഡ് വഴി പലിശ രഹിത വായ്പ വിവിധ ഘട്ടങ്ങളിലായി വിതരണം ചെയ്ത് വരുന്നു. ആദ്യ വായ്പ 10,000/- രൂപ ഒരു വർഷ കാലാവധിയിൽ കൃത്യമായി തിരിച്ചടയ്ക്കുന്ന ഗുണഭോക്താക്കൾക്ക് തുടർവായ്പയായി 20,000/- രൂപ വിതരണം ചെയ്തു വരുന്നു. പലിശരഹിത വായ്പ വിതരണത്തിനാവശ്യമായ വായ്പ തുക മത്സ്യഫെഡ് എൻ.ബി.സി.എഫ്.ഡി.സി, എൻ.എം.ഡി.എഫ്.സി

		എന്നീ സ്ഥാപനങ്ങളിൽ നിന്നും വായ്പയായി ലഭ്യമാക്കുന്നു. വായ്പയുടെ പലിശ തുക സംസ്ഥാന സർക്കാർ മത്സ്യഫെഡിന് അനുവദിച്ചു നൽകുന്നു. പ്രാഥമിക മത്സ്യത്തൊഴിലാളി സംഘങ്ങൾ വഴിയാണ് ഈ പദ്ധതി നടപ്പിലാക്കുന്നത്. ടി പദ്ധതി പ്രകാരം 65322 ഗുണഭോക്താക്കൾക്കായി 339.50 കോടി രൂപ മത്സ്യഫെഡ് വഴി വിതരണം ചെയ്തിട്ടുണ്ട്.
(സി)	ഒരു കുടുംബം ഒരു ജോലി എന്ന പദ്ധതിയുടെ ഭാഗമായി എന്തെല്ലാം പ്രവർത്തനങ്ങൾ നടപ്പാക്കിയിട്ടുണ്ട്; വ്യക്തമാക്കാമോ?	(സി) സാഫ് 2025-26 സാമ്പത്തിക വർഷത്തിൽ നടപ്പിലാക്കുന്ന പദ്ധതിയാണ് 'ഒരു കുടുംബം ഒരു ജോലി' എന്ന പദ്ധതി. മത്സ്യത്തൊഴിലാളി കുടുംബത്തിലെ ഒരു അംഗത്തിന് ഒരു തൊഴിൽ ഉറപ്പാക്കുക എന്ന ലക്ഷ്യത്തോടെ "ഒരു കുടുംബം ഒരു ജോലി" പദ്ധതി നടപ്പിലാക്കുന്നു. നിലവിൽ 200 മത്സ്യത്തൊഴിലാളി വനിതകൾക്കാണ് ഈ സംരംഭം ആരംഭിക്കുന്നതിന് അവസരം ഒരുക്കുന്നത്. ഒരു കുടുംബത്തിൽ നിന്ന് ഒരു ചെറുകിട സംരംഭം ആരംഭിക്കുന്നതിലൂടെ മത്സ്യത്തൊഴിലാളി കുടുംബത്തിന് സ്ഥിരവരുമാനം ഉറപ്പുവരുത്തുന്നതിന് ലക്ഷ്യമിടുന്നു. ഈ പദ്ധതിയിലൂടെ സംരംഭം ആരംഭിക്കുന്നതിന് ഒരു മത്സ്യത്തൊഴിലാളി വനിതയ്ക്ക് ഒരു ലക്ഷം രൂപ വരെ സർക്കാർ ഗ്രാന്റ് അനുവദിക്കുന്നു. സംരംഭം ആരംഭിക്കുന്നതിനുള്ള ബാക്കി തുക ഗുണഭോക്താ വിഹിതമായോ ബാങ്ക് ലോണായോ കണ്ടെത്തേണ്ടതാണ്. 2025-26 സാമ്പത്തിക വർഷത്തിൽ ആരംഭിക്കുന്ന ഈ പദ്ധതിയായി ഫിഷർമെൻ ഫാമിലി രജിസ്റ്റർ (FFR)ൽ അംഗത്വമുള്ള കുടുംബത്തിൽ നിന്ന് അപേക്ഷ ക്ഷണിച്ചിട്ടുണ്ട്. തീരദേശ ജില്ലകളിൽ നടപ്പിലാക്കുന്ന ഈ പദ്ധതിയിൻ കീഴിൽ തീരദേശ ജില്ലകളിലും കോട്ടയം ജില്ലയിലുമായി 478 അപേക്ഷകൾ ലഭിച്ചിട്ടുണ്ട്. സംരംഭം ആരംഭിക്കുന്നതിനുള്ള സാങ്കേതിക സഹായങ്ങളും പലിശരീലനങ്ങളും സ്കിൽ ട്രെയിനിംഗുകളും സാഫ് നേരിട്ട് നൽകുന്നു. സംരംഭം ആരംഭിച്ചതിന് ശേഷം യൂണിറ്റിന്റെ ഉൽപ്പന്നങ്ങൾ വിറ്റഴിക്കുന്നതിന് ഫീൽഡ് തലത്തിലും മാർക്കറ്റിങ്ങ് തലത്തിലും സഹായം നൽകുന്നു. കൂടാതെ മത്സ്യത്തൊഴിലാളി കുടുംബങ്ങളിലെ അഭ്യസ്തവിദ്യരായ വനിതകൾക്ക് പുതുതലമുറയിലുള്ളതും മെച്ചപ്പെട്ട രീതിയിലുള്ളതും ആയ തൊഴിൽ സംരംഭങ്ങൾ ആരംഭിക്കുന്നതിന് ഫീൽഡ് തലത്തിൽ ഒരു പഠനം നടത്തി. അത്തരത്തിലുള്ള പദ്ധതികൾ നടപ്പിലാക്കുന്നതിന് ഉദ്ദേശിക്കുന്നു.

പദ്ധതിയെ കുറിച്ചും പദ്ധതിയുടെ ലക്ഷ്യങ്ങൾ
പുതുതലമുറയിലുള്ളതും മെച്ചപ്പെട്ട രീതിയിലുള്ളതും
ആയ തൊഴിൽ സംരംഭങ്ങൾ എന്നിവ
വിശദീകരിക്കുന്നതിനായി ജില്ലകളിൽ ഓപ്പർച്ചൂണിറ്റി
ഗൈഡൻസ് പ്രോഗ്രാം നടപ്പിലാക്കി. അപേക്ഷ
സമർപ്പിച്ച മുഴുവൻ അംഗങ്ങളെയും
ഉൾപ്പെടുത്തിയാണ് ഓപ്പർച്ചൂണിറ്റി ഗൈഡൻസ്
പ്രോഗ്രാം നടത്തുന്നത്. പദ്ധതിയിൽ
തിരഞ്ഞെടുക്കുന്ന ഗുണഭോക്താക്കളുടെ ലിസ്റ്റ്
ഫിഷറീസ് ഡെപ്യൂട്ടി ഡയറക്ടർ അദ്ധ്യക്ഷനായ
ജില്ലാതല അപ്രൂവൽ കമ്മിറ്റിയിൽ അംഗീകാരം
വാങ്ങിയിട്ടുണ്ട്. ഈ പദ്ധതി നടപ്പിലാക്കുന്നതിന്
ആവശ്യമായ പരിശീലനങ്ങളും സ്കിൽ
ട്രെയിനിംഗുകളും വരും മാസങ്ങളിൽ നടത്തുന്നതാണ്.

സെക്ഷൻ ഓഫീസർ

അനുബന്ധം

സൊസൈറ്റി ഫോർ അസിസ്റ്റൻസ് ടു ഫിഷർവിമെൻ (സാഫ്) മുഖേന വനിതാ മത്സ്യത്തൊഴിലാളികളുടെ ശാക്തീകരണത്തിന് വേണ്ടി നടപ്പിലാക്കിയ പദ്ധതികളുടെ വിശദാംശങ്ങൾ

- 1) ചെറുകിട തൊഴിൽ സംരംഭങ്ങൾ തുടങ്ങുന്നതിനുള്ള ധനസഹായം
2 മുതൽ 5 വരെ മത്സ്യത്തൊഴിലാളി വനിതകൾ ഉൾപ്പെടുന്ന ചെറുകിട തൊഴിൽ സംരംഭങ്ങൾ ആരംഭിക്കുന്നതിന് ഒരംഗത്തിന് ഒരു ലക്ഷം രൂപ (ഒരു യൂണിറ്റിന് പരമാവധി 5 ലക്ഷം രൂപ) വരെ ഗ്രാന്റ് അനുവദിക്കുന്നു. പദ്ധതി തുകയുടെ 75 ശതമാനം ഗ്രാന്റും 20 ശതമാനം ബാങ്ക് ലോണും 5 ശതമാനം ഗുണഭോക്തൃ വിഹിതവുമാണ്.
- 2) വർക്കിംഗ് ക്യാപ്പിറ്റൽ റിവോൾവിംഗ് ഫണ്ട് ധനസഹായം:
ചെറുകിട തൊഴിൽ സംരംഭങ്ങളിൽ ഏർപ്പെട്ടിരിക്കുന്ന ഗ്രൂപ്പുകൾക്ക് പ്രവർത്തന മൂലധനമായി 25000 രൂപ മുതൽ ഒരു ലക്ഷം രൂപ വരെയും സാഫിന്റെ കീഴിൽ പ്രവർത്തിക്കുന്ന സൂപ്പർമാർക്കറ്റുകൾ, കമ്മ്യൂണിറ്റി പ്രൊവിഷൻ സ്റ്റോറുകൾ, സീ ഫുഡ് റസ്റ്റോറന്റുകൾ എന്നിവയ്ക്ക് 1.50 ലക്ഷം രൂപ വരെയും പരമാവധി വർക്കിംഗ് ക്യാപ്പിറ്റൽ റിവോൾവിംഗ് ഫണ്ട് പലിശയില്ലാതെ അനുവദിക്കുന്നു.
- 3) ജോയിന്റ് ലയബിലിറ്റി ഗ്രൂപ്പ് (ജെഎൽജി) കൾക്ക് പലിശരഹിത വായ്പ
മത്സ്യ അനുബന്ധ തൊഴിൽ ചെയ്യുന്ന 5 പേരടങ്ങുന്ന മത്സ്യത്തൊഴിലാളി വനിതകളെ ഉൾപ്പെടുത്തി ആരംഭിക്കുന്ന ജോയിന്റ് ലയബിലിറ്റി ഗ്രൂപ്പ് (ജെഎൽജി) കൾക്ക് പ്രവർത്തന മൂലധനമായി പലിശ രഹിത വായ്പ അനുവദിക്കുന്നു. ആദ്യഘട്ടത്തിൽ ഒരംഗത്തിന് 10000/- രൂപ വീതം (ഒരു ഗ്രൂപ്പിന് 50000/- രൂപ) വരെ പരമാവധി പലിശരഹിത വായ്പയായി അനുവദിക്കുന്നു. തിരിച്ചടവ് പൂർത്തീകരിക്കുന്ന യൂണിറ്റുകൾക്ക് തുടർ ഘട്ടങ്ങളിൽ ഒരംഗത്തിന് 20000 രൂപ (ഒരു യൂണിറ്റിന് ഒരു ലക്ഷം രൂപ) വരെ പരമാവധി റിവോൾവിംഗ് ഫണ്ട് അനുവദിക്കുന്നു.
- 4) ഒരു കുടുംബം ഒരു ജോലി:
മത്സ്യത്തൊഴിലാളി കുടുംബത്തിലെ ഒരു കുടുംബത്തിലെ ഒരു അംഗത്തിന് ഒരു തൊഴിൽ ഉറപ്പാക്കുക എന്ന ലക്ഷ്യത്തോടെ "ഒരു കുടുംബം ഒരു ജോലി" പദ്ധതി നടപ്പിലാക്കുന്നു. നിലവിൽ 200 മത്സ്യത്തൊഴിലാളി വനിതകൾക്കാണ് ഈ സംരംഭം ആരംഭിക്കുന്നതിന് അവസരം ഒരുക്കുന്നത്. ഈ പദ്ധതിയിലൂടെ സംരംഭം ആരംഭിക്കുന്നതിന് ഒരു മത്സ്യത്തൊഴിലാളി വനിതയ്ക്ക് ഒരു ലക്ഷം രൂപ വരെ സർക്കാർ ഗ്രാന്റ് അനുവദിക്കുന്നു. സംരംഭം ആരംഭിക്കുന്നതിനുള്ള ബാക്കി തുക ഗുണഭോക്തൃവിഹിതമായോ ബാങ്ക് ലോണായോ കണ്ടെത്തേണ്ടതാണ്.
- 5) ടെക്നോളജി ഇംപ്രൂവ്മെന്റ്
തൊഴിൽ സംരംഭങ്ങളുടെ സാങ്കേതികവിദ്യാ നവീകരണത്തിനും നൂതന ഉപകരണങ്ങൾ വാങ്ങുന്നതിനും ബിസിനസ്സ് മെച്ചപ്പെടുത്തുന്നതിനും ആയി 50000 രൂപ വരെ ധനസഹായം അനുവദിക്കുന്നു.
- 6) കപ്പാസിറ്റി ബിൽഡിംഗ് പ്രോഗ്രാമുകൾ:
സാഫിന്റെ കീഴിൽ ആരംഭിച്ചിരിക്കുന്ന യൂണിറ്റുകൾക്ക് വിവിധതരത്തിലുള്ള സാങ്കേതിക പരിശീലനങ്ങൾ നൽകിയിട്ടുണ്ട്. യൂണിറ്റുകൾ ആരംഭിക്കുന്നതിന് അച്ചീവ്മെന്റ് മോട്ടിവേഷൻ ട്രെയിനിംഗ്, മാനേജ്മെന്റ് ട്രെയിനിംഗ്, ബുക്ക് കീപ്പിംഗ് & അക്കൗണ്ടിംഗ് ട്രെയിനിംഗ് തുടങ്ങിയവയും സംരംഭം നല്ലരീതിയിൽ മുന്നോട്ട് കൊണ്ടുപോകുന്നതിനാവശ്യമായ നൂതന സാങ്കേതിക വിദ്യ ഉപയോഗിച്ച് വിവിധതരത്തിലുള്ള സ്കിൽ ട്രെയിനിംഗുകളും നൽകിയിട്ടുണ്ട്. ഇതിൽ ഡിജിറ്റൽ മീഡിയ,

മാർക്കറ്റിംഗ് & അഡ്മിനിസ്ട്രേഷൻ ഡിസൈൻ ഉൾപ്പെടുത്തിയിട്ടുണ്ട്. ഇത് കൂടാതെ മത്സ്യത്തൊഴിലാളി കുടുംബത്തിലെ കുട്ടികൾക്ക് മാത്രമായി ആവശ്യമായ തൊഴിൽ നൈപുണ്യ പരിശീലനങ്ങളും നൽകുന്നു.

7) സീ ഫുഡ് റസ്റ്റോറന്റ് പദ്ധതി:

അഞ്ച് പേരടങ്ങുന്ന മത്സ്യത്തൊഴിലാളി വനിതകളെ ഉൾപ്പെടുത്തി 75 ശതമാനം ഗ്രാന്റോടെ 45 സീ ഫുഡ് റസ്റ്റോറന്റുകൾ ആരംഭിച്ചു. ഒരംഗത്തിന് ഒരു ലക്ഷം രൂപ (ഒരു യൂണിറ്റിന് പരമാവധി 5 ലക്ഷം രൂപ) വരെ ഗ്രാന്റാണ്. പദ്ധതി തുകയുടെ ബാക്കി 20 ശതമാനം ബാങ്ക് ലോണം 5 ശതമാനം ഗുണഭോക്തൃ വിഹിതവുമായി കണ്ടെത്തിയാണ് സംരംഭങ്ങൾ ആരംഭിച്ചത്.

8) ഹൈജിനിക് റഫ്രിജറേറ്റഡ് മൊബൈൽ ഫിഷ് വെന്റിലിംഗ് കിയോസ്ക് :

CIFT-ന്റെയും കൊച്ചിൻ ഷിപ്പിയാർഡ് ലിമിറ്റഡിന്റെയും CSR ഫണ്ട് ഉപയോഗിച്ച് 40 ഫിഷ് വെന്റിലിംഗ് കിയോസ്കുകൾ അനുവദിച്ചു.

9) തീരമാവേലി

സപ്ലൈകോ വഴി സാഫിന്റെ കീഴിൽ പ്രവർത്തിച്ച് വരുന്ന 10 സൂപ്പർമാർക്കറ്റുകൾ, 5 കമ്മ്യൂണിറ്റി പ്രൊവിഷൻ സ്റ്റോർ എന്നിവ വഴി തീരദേശജനതയ്ക്ക് മാവേലി ഇനത്തിൽപ്പെട്ട സബ്സിഡി സാധനങ്ങളും, മറ്റ് നിത്യോപയോഗ സാധനങ്ങളും ലഭ്യമാക്കുന്നതിനുള്ള പദ്ധതി നടപ്പിലാക്കി.

10) ഗ്രാജുവേറ്റിംഗ് ആക്ടിവിറ്റി ഗ്രൂപ്പ്സ് ടു ബിസിനസ്സ് ഗ്രൂപ്പ്സ് (പലിശ സബ്സിഡി):

യൂണിറ്റുകളുടെ ബിസിനസ്സ് മെച്ചപ്പെടുത്തുന്നതിനായി എടുക്കുന്ന ബാങ്ക് ലോണിന് അഞ്ച് ശതമാനം വരെ പലിശ സബ്സിഡി അനുവദിക്കുന്നു.

11) കമ്മ്യൂണിറ്റി വെൽനസ് ഇന്റർവെൻഷൻ:

തീരദേശ ജനതയുടെ ഉപജീവന മാർഗ്ഗത്തിന്റെയും മാനസിക ആരോഗ്യത്തിന്റെയും അടിസ്ഥാനത്തിൽ കമ്മ്യൂണിറ്റി വെൽനസ് ക്ലിനിക് നടപ്പിലാക്കിവരുന്നു. തിരുവനന്തപുരം, എറണാകുളം, കോഴിക്കോട് എന്നീ ജില്ലകളിലാണ് പ്രാരംഭഘട്ടത്തിൽ നടപ്പിലാക്കിയത്. തുടർന്നും മറ്റ് ജില്ലകളിലും ടി പദ്ധതി നടപ്പിലാക്കുന്നുണ്ട്. കൗൺസിലിംഗ് സെഷനുകളിലൂടെയും പ്രത്യേക ക്ലിനിക്കുകൾ വഴി ആവശ്യമായ മരുന്നും തുടർ ചികിത്സകളും നൽകിയിട്ടുണ്ട്.

12) ബ്രാൻഡിംഗ് & മാർക്കറ്റിംഗ്:

മത്സ്യത്തൊഴിലാളി വനിതകൾ ഉണ്ടാക്കുന്ന ഉൽപ്പന്നങ്ങൾക്ക് വിപണി കണ്ടെത്തുന്നതിനും വിപണിയിലെ ശക്തമായ മത്സരം നേരിടുന്നതിനും ഉൽപ്പന്നങ്ങളുടെ ഡിമാന്റ്, വിൽപ്പന എന്നിവ വർദ്ധിപ്പിക്കുന്നതിനും ആകർഷകമായ പാക്കിംഗിലും ലേബലിംഗിലും യൂണിറ്റുകളുടെ ഉൽപ്പന്നങ്ങൾക്ക് ബ്രാൻഡിംഗ് & മാർക്കറ്റിംഗ് സംവിധാനം ഒരുക്കുന്നു. ഓൺലൈൻ മാർക്കറ്റിംഗിലേക്ക് യൂണിറ്റുകളെ കൊണ്ടുവരുന്നതിനും ഇടപെടലുകൾ നടത്തിവരുന്നു.

പദ്ധതികളുടെ ഭൗതിക സാമ്പത്തിക നേട്ടങ്ങൾ താഴെ ചേർക്കുന്നു.

ക്രമ നം.	പദ്ധതികൾ	ഗ്രൂപ്പുകളുടെ എണ്ണം	ഗുണഭോക്താക്കളുടെ എണ്ണം	പദ്ധതിയ്ക്കായി ചെലവഴിച്ച തുക (ലക്ഷത്തിൽ)
1	ചെറുകിട തൊഴിൽ സംരംഭങ്ങൾ	2257	6465	4106.50
2	പലിശ രഹിത വർക്കിംഗ് ക്യാപ്പിറ്റൽ റിവോൾവിംഗ് ഫണ്ട്	1964	5618	450.00

3	ടെക്നോളജി ഇംപ്രൂവ്മെന്റ്	875	2811	248.49
4	ഗ്രാജുവേറ്റിംഗ് ആക്ടിവിറ്റി ഗ്രൂപ്പ് ടു ബിസിനസ്സ് ഗ്രൂപ്പ് (പലിശ സബ്സിഡി):	1061	3085	52.81
5	കപ്പാസിറ്റി ബിൽഡിംഗ് പ്രോഗ്രാം	--	30292	288.66
6	ബ്രാന്റിംഗ് & മാർക്കറ്റിംഗ്	--	6291	161.83
7	ജെ.എൽ.ജി പലിശ രഹിത വായ്പ	1110	5550	555.00
8	സീ ഫുഡ് റസ്റ്റോറന്റ്	45	225	225.00
9	തീരമാവേലി	15	53	115.83
10	ഹൈജിനിക് റഫ്രിജറേറ്റഡ് മൊബൈൽ ഫിഷ് വെന്റിംഗ് കിയോസ്ക്	20	83	15.41